

*śrīḥ*

*śrīmate nigamāntamahādeśikāya namaḥ  
śrīmān veṅkaṭanāthāryaḥ kavitārkikakesarī |  
vedāntācāryavaryo me sannidhattāṃ sadā hr̥di ||*

*śrī melpattūr nārāyaṇabhaṭṭatiri viracitam  
|| śrīmannārāyaṇīyam ||*

*(daśaka - 8)*

*This document\* has been prepared by*

*Sunder Kidāmbi*

*with the blessings of*

*śrī raṅgarāmānuja mahādeśikan*

*His Holiness śrīmad āṇḍavan of śrīraṅgam*

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate kṛṣṇāya parabrahmaṇe namaḥ  
śrīmate rāmānujāya namaḥ

॥ śrīmannārāyaṇīyam ॥

(daśaka - 8)

pralayaavarṇanam jagatsṛṣṭiprakāravarṇanam ca

evam tāvat prākṛtaprakṣayānte  
brāhme kalpe hyādime labdhajanmā |  
brahmā bhūyastvatta evāpya vedān  
sṛṣṭim cakre pūrvakalpopamānām || 1 ||

so'yaṃ caturyugasahasramitānyahāni  
tāvanmitāśca rajanīrbahuśo nināya |  
nidrātyasau tvayi nilīya samaṃ svasṛṣṭair-  
naimittikapralayamāhurato'sya rātrim || 2 ||

asmādṛśāṃ punaraharmukhakṛtyatulyāṃ  
sṛṣṭim karotyanudinam sa bhavatprasādāt |  
prāgbrahmakalpajanuṣāṃ ca parāyuṣāṃ tu  
suptaprabodhanasamāsti tadā'pi sṛṣṭiḥ || 3 ||

pañcāśadabdamadhunā svavayordharūpa-  
mekam parārdhamativṛtya hi vartate'sau |  
tatrāntyarātrijanitān kathayāmi bhūman  
paścāddināvatarāṇe ca bhavadvilāsān || 4 ||

dināvasāne'tha sarojayoniḥ  
susuptikāmastvayi sannilīye |  
jaganti ca tvajjaṭharam samīyu-  
stadedamekārṇavamāsa viśvam || 5 ||

tavaiva veṣe phaṇirājaśeṣe  
 jalaikaśeṣe bhuvane sma śeṣe |  
 ānandasāndrānubhavasvarūpaḥ  
 svayoganidrāparimudritātmā || 6 ||

kālākhyāśaktiṃ pralayāvasāne  
 prabodhayetyādiśatā kilādau |  
 tvayā prasuptaṃ parisuptaśakti-  
 vrajena tatrākhilajīvadhāmnā || 7 ||

caturyugāṇaṃ ca sahasramevaṃ  
 tvayi prasupte punaradvitīye |  
 kālākhyāśaktiḥ prathamaprabuddhā  
 prābodhayattvāṃ kila viśvanātha || 8 ||

vibudhya ca tvam jalagarbhaśāyin  
 vilokya lokānakhilān pralīnān |  
 teṣveva sūkṣmātmatayā nijāntaḥ  
 sthiteṣu viśveṣu dadātha dṛṣṭim || 9 ||

tatastvadīyādayi nābhirandhrā-  
 dudaścitaṃ kiñcana divyapadmam |  
 nilīnaniśśeṣapadārthamālā-  
 saṃkṣeparūpaṃ mukulāyamānam || 10 ||

tadetadaṃbhoruhakuḍmalaṃ te  
 kalebarātoyapathe prarūḍham |  
 bahirṇirītaṃ paritaḥ sphuradbhiḥ  
 svadhāmabhirdhvāntamalaṃ nyakṛntat || 11 ||

saṃphullapatre nitarāṃ vicitre  
 tasmin bhavadvīryadhṛte saroje |

*sa padmajanmā vidhirāvirāsīt*

*svayaṃprabuddhākhilavedarāśiḥ || 12 ||*

*asmin parātman nanu pādmakalpe*

*tvamitthamutthāpitapadmayoniḥ |*

*anantabhūmā mama rogarāśiṃ*

*nirundhi vātālayavāsa viṣṇo || 13 ||*

————— \*\*\*\*\* —————